

**പതിമൂന്നാം കേരള നിയമസഭ  
പതിമൂന്നാം സമ്മേളനം**

**നക്ഷത്ര ചിഹ്നമിടാത്ത  
ചോദ്യം നമ്പർ : 140**

**09-03-2015 - ൽ മറുപടിയ്ക്ക്**

**മിഷൻ 676 ലെ മത്സ്യത്തൊഴിലാളി ക്ഷേമപദ്ധതികൾ**

ചോദ്യം		ഉത്തരം	
	<b>ശ്രീ.പി.സി.വിഷ്ണുനാഥ് ശ്രീ.ലുഡി ലൂയിസ് ശ്രീ.കെ.ശിവദാസൻ നായർ ശ്രീ.പാലോട് രവി</b>		<b>ശ്രീ. കെ. ബാബു മത്സ്യബന്ധനവും തുറമുഖവും എക്സൈസും വകുപ്പ് മന്ത്രി</b>
എ)	മിഷൻ 676 ൽ ഉൾപ്പെടുത്തി മത്സ്യത്തൊഴിലാളി ക്ഷേമത്തിനും കടാശ്വാസത്തിനും പദ്ധതികൾ പ്രഖ്യാപിച്ചിട്ടുണ്ടോ;	എ)	മിഷൻ 676-ൽ മത്സ്യത്തൊഴിലാളി ക്ഷേമപദ്ധതികൾ പ്രഖ്യാപിച്ചിട്ടുണ്ട്. എന്നാൽ കടാശ്വാസം ഉൾപ്പെടുത്തിയിട്ടില്ല.
ബി)	എന്തെല്ലാം പദ്ധതികളാണ് മിഷൻ വഴി നടപ്പാക്കാനുദ്ദേശിക്കുന്നതെന്ന് വിശദമാക്കാമോ :	ബി)	ഇതിനായി താഴെ പറയുന്ന പദ്ധതികളാണ് മിഷൻ വഴി നടപ്പാക്കാൻ ഉദ്ദേശിക്കുന്നത് 1) ലൈഫ് ഇൻഷുറൻസ് കോർപ്പറേഷൻ വഴി നടപ്പിലാക്കുന്ന ആം ആർമി ബീമ യോജന പദ്ധതി. 2) പ്രസവാനന്തര ചെലവിനായി അസംഘടിത മേഖലയിലെ തൊഴിലാളികൾക്ക് തൊഴിൽ വകുപ്പ് മുഖാന്തിരം നൽകുന്ന ധനസഹായം, മത്സ്യ തൊഴിലാളി സ്ത്രീകൾക്കു കൂടി ലഭ്യമാക്കുന്ന പദ്ധതി. 3) മത്സ്യത്തൊഴിലാളി ക്ഷേമ നിധി ബോർഡ് മുഖേന നൽകിവരുന്ന വിവിധ ധനസഹായങ്ങളുടെ നിരക്കുകളുടെ വർദ്ധന. 4) നിർദ്ധനരായ മത്സ്യത്തൊഴിലാളികൾക്ക് സബ്സിഡി നിരക്കിൽ മണ്ണെണ്ണ വിതരണം. 5) മത്സ്യത്തൊഴിലാളി കോളനികളുടെ നവീകരണം. 6) സബ്സിഡി നിരക്കിൽ ഡീസൽ എഞ്ചിൻ വിതരണം. 7) മത്സ്യത്തൊഴിലാളികളുടെ കുട്ടികൾക്ക് എൻട്രൻസ് കോച്ചിംഗ് നൽകുന്ന "വിദ്യാതീരം" എന്ന പദ്ധതി
സി)	പദ്ധതികളെ സംബന്ധിച്ചിട്ടുള്ള രൂപരേഖ തയ്യാറാക്കാൻ എന്തെല്ലാം നടപടികൾ എടുത്തിട്ടുണ്ട്;	സി)	ആം ആർമി ബീമ യോജന പദ്ധതി , പ്രസവാനന്തര ചെലവിനായുള്ള പദ്ധതി, വിവിധ ധനസഹായങ്ങളുടെ നിരക്കുകൾ വർദ്ധിപ്പിക്കുക എന്നീ പദ്ധതികൾ മത്സ്യത്തൊഴിലാളി ക്ഷേമ നിധി ബോർഡ് വഴിയാണ് നടപ്പിലാക്കാൻ ഉദ്ദേശിക്കുന്നത്. മത്സ്യത്തൊഴിലാളി ക്ഷേമ നിധി ബോർഡിൽ രജിസ്റ്റർ ചെയ്തിട്ടുള്ള മത്സ്യത്തൊഴിലാളികൾക്കും

അനുബന്ധത്തൊഴിലാളികൾക്കുമാണ് പദ്ധതിയുടെ ആനുകൂല്യം ലഭിക്കുന്നത്. മത്സ്യത്തൊഴിലാളികൾക്കും അനുബന്ധത്തൊഴിലാളികൾക്കുമുള്ള ഇൻഷുറൻസ് പദ്ധതി നടപ്പിലാക്കുന്നതിനുള്ള ഭരണാനുമതി നൽകിയിട്ടുണ്ട്. മത്സ്യത്തൊഴിലാളി സ്ത്രീകൾക്കുള്ള പ്രസവാനുകൂല്യമായി 14,000/- രൂപ നൽകുന്ന പദ്ധതി നടപ്പിലാക്കുന്ന വിഷയം പരിശോധിച്ചുവരുന്നു. മത്സ്യബോർഡ് നടപ്പിലാക്കുന്ന ധനസഹായ പദ്ധതികളുടെ നിലവിലുള്ള നിരക്കുകൾ വർദ്ധിപ്പിച്ച് ഉത്തരവ് പുറപ്പെടുവിച്ചിട്ടുണ്ട്.

മത്സ്യത്തൊഴിലാളികൾക്ക് വെള്ള മണ്ണെണ്ണ സബ്സിഡി നിരക്കിൽ വിതരണം ചെയ്യുന്നതിന് വേണ്ടിയുള്ള പദ്ധതി നടപ്പിലാക്കുന്നതിന് 15 കോടി രൂപ അനുവദിക്കുന്ന വിഷയം പരിശോധിച്ചുവരുന്നു. 9 തീരദേശ ജില്ലകളിലും മണ്ണെണ്ണ ബങ്ക് സ്ഥാപിക്കുന്നതിനുള്ള നടപടികൾ പുരോഗമിച്ചു വരുന്നു.

**മത്സ്യത്തൊഴിലാളി കോളനി നവീകരണം**

മത്സ്യത്തൊഴിലാളി കോളനി നവീകരണത്തിന്റെ ഭാഗമായി 13-ാം ധനകാര്യ കമ്മീഷനിൽ ഉൾപ്പെടുത്തി 25 കോടി രൂപയുടെ ഭരണാനുമതി നൽകിയിട്ടുണ്ട്. ഇതിൽ 14 മത്സ്യത്തൊഴിലാളി കോളനികളുടെ അടിസ്ഥാന സൗകര്യം മെച്ചപ്പെടുത്തുന്നതിനായി 5 കോടി രൂപയുടെ പദ്ധതി അംഗീകരിക്കുകയും, ആയതിൽ 2.33 കോടി രൂപയുടെ പദ്ധതി പൂർത്തിയാക്കിയിട്ടുണ്ട്. മത്സ്യത്തൊഴിലാളി കോളനി നവീകരണത്തിന്റെ ഭാഗമായി 562 മത്സ്യത്തൊഴിലാളി കുടുംബങ്ങൾക്ക് പുതിയതായി വീട് പണിയിക്കാൻ 2 ലക്ഷം രൂപ വീതവും 904 മത്സ്യത്തൊഴിലാളി ഭവനങ്ങളുടെ അറ്റകുറ്റപ്പണി നടത്തുന്നതിന് 50,000/- രൂപ വീതവും ധനസഹായം അനുവദിക്കുന്നതിനുള്ള പദ്ധതി നടപ്പിലാക്കി വരുന്നു.


**സബ്സിഡി നിരക്കിൽ ഡീസൽ എഞ്ചിൻ വിതരണം**

സബ്സിഡി നിരക്കിൽ ഡീസൽ എഞ്ചിൻ വിതരണം ചെയ്യുന്നതിനുള്ള പദ്ധതി നടപ്പിലാക്കുന്നതിനുള്ള നടപടികൾ മത്സ്യഫെഡ് മുഖേന സ്വീകരിച്ചു വരികയാണ്. സംസ്ഥാനത്തെ പരമ്പരാഗത മത്സ്യത്തൊഴിലാളികൾക്ക് യൂണിറ്റൊന്നിന് പരാമാവധി ഒരു ലക്ഷം രൂപ സബ്സിഡി അനുവദിച്ച് നൽകിക്കൊണ്ട് 100 യാൻമാർ ഡീസൽ എഞ്ചിൻ വിതരണം ചെയ്യുന്നതിനുള്ള പദ്ധതിയാണ് നടപ്പിലാക്കുന്നത്.

**വിദ്യാതീരം പദ്ധതി**

തീരപ്രദേശത്ത് താമസിക്കുന്ന മത്സ്യത്തൊഴിലാളികളുടെ മക്കളായ തെരഞ്ഞെടുത്ത വിദ്യാർത്ഥികൾക്ക് മെഡിക്കൽ / എഞ്ചിനീയറിംഗ് വിഭാഗങ്ങളിൽ സൗജന്യ പരിശീലനം നൽകുന്നതിന് വിഭാവനം ചെയ്തിരിക്കുന്ന വിദ്യാതീരം പദ്ധതിക്ക് അംഗീകാരം ലഭിച്ചിട്ടുണ്ട്.

<p>ഡി) പദ്ധതികൾ സമയബന്ധിതമായി നടപ്പാക്കാൻ ഭരണതലത്തിൽ എന്തെല്ലാം നടപടികൾ എടുത്തിട്ടുണ്ട്?</p>	<p>ഡി) <b>ആം ആദ്മി ബീമ യോജന :</b>  മത്സ്യത്തൊഴിലാളികൾക്കും അനുബന്ധത്തൊഴിലാളികൾക്കുമുള്ള ആം ആദ്മി ബീമ യോജന ഇൻഷുറൻസ് പദ്ധതി നടപ്പിലാക്കുന്നതിനുള്ള ഭരണാനുമതി നൽകിയിട്ടുണ്ട്.  <b>അസംഘടിത മേഖലയിലെ സ്ത്രീ തൊഴിലാളികൾക്കുള്ള പ്രസവാനുകൂല്യം പദ്ധതി:</b>  അസംഘടിത മേഖലയിലെ സ്ത്രീ തൊഴിലാളികൾക്കുള്ള പ്രസവാനുകൂല്യമായി 14,000/- രൂപ നൽകുന്ന പദ്ധതി നിലവിൽ തൊഴിൽ വകുപ്പ് നടപ്പിലാക്കുന്ന പദ്ധതിയാണ്. ടി പദ്ധതി മത്സ്യ അനുബന്ധ മേഖലയിലെ തൊഴിലാളികൾക്കും ബാധകമാക്കുന്ന വിഷയം പരിഗണനയിലാണ്.  <b>മത്സ്യബോർഡ് നടപ്പിലാക്കുന്ന ധനസഹായ പദ്ധതികളുടെ നിലവിലുള്ള നിരക്കുകൾ വർദ്ധിപ്പിക്കുക</b>  താഴെ പറയുന്ന ധനസഹായ പദ്ധതികളുടെ നിലവിലുള്ള നിരക്കുകൾ വർദ്ധിപ്പിച്ചിട്ടുണ്ട്.  1) പെൺകുട്ടികളുടെ വിവാഹധനസഹായം നിലവിലുള്ള 1500/- രൂപയിൽ നിന്നും 10000/- രൂപയായി വർദ്ധിപ്പിച്ചു.  2) മത്സ്യബന്ധന സമയത്തോ തൊട്ടുപിന്നാലെയോ അപകടം കൊണ്ടല്ലാതെ ആകസ്മിക കാരണങ്ങളാലുള്ള മരണത്തിനുള്ള ധനസഹായം നിലവിലുള്ള 20,000/- രൂപയിൽ നിന്നും 50,000/- രൂപയായി വർദ്ധിപ്പിച്ചു.  3) മത്സ്യത്തൊഴിലാളി / അനുബന്ധത്തൊഴിലാളിയുടെ മരണത്തോടനുബന്ധിച്ച് ആശ്രിതർക്കുള്ള ധനസഹായം നിലവിലുള്ള നിരക്കായ 5000/- രൂപയിൽ നിന്ന് 15,000/- രൂപയായി വർദ്ധിപ്പിച്ചു.  <b>നിർദ്ധനരായ മത്സ്യത്തൊഴിലാളികൾക്ക് സബ്സിഡി നിരക്കിൽ മണ്ണെണ്ണ വിതരണം ചെയ്യുക:</b>  ടി പദ്ധതിയ്ക്ക് ഭരണാനുമതി നൽകിയിട്ടുണ്ട്.  <b>മത്സ്യത്തൊഴിലാളി കോളനികൾ നവീകരിക്കുക:</b>  പദ്ധതി നിർവ്വഹണം അന്തിമ ഘട്ടത്തിലാണ്.  <b>സബ്സിഡി നിരക്കിൽ ഡീസൽ എഞ്ചിൻ വിതരണം ചെയ്യുക</b>  സബ്സിഡി നിരക്കിൽ ഡീസൽ എഞ്ചിൻ വിതരണം ചെയ്യുന്നതുമായി ബന്ധപ്പെട്ട്, പദ്ധതി നടപ്പിലാക്കാനുള്ള സബ്സിഡി തുകയായ ഒരു കോടി രൂപ സർക്കാർ മത്സ്യഫെഡിന് അനുവദിച്ചു നൽകിയിട്ടുണ്ട്.  <b>മത്സ്യത്തൊഴിലാളികളുടെ മക്കൾക്ക് എൻട്രൻസ് പരിശീലനം നൽകുക</b>  വിദ്യാതീരം പദ്ധതി ക്കായുള്ള ഫണ്ട് 2405-00-800-92-12 (NP) എന്ന ശീർഷകത്തിൽ നിന്നും ചെലവഴിക്കുന്നതിനുള്ള അനുമതി നൽകിയിട്ടുണ്ട്.</p>
--	---

  
**സെക്ഷൻ ഓഫീസർ**